

श्री कर्माबाई शिक्षण संस्थान, ओसियां, जोधपुर

1. संस्था के नाम व पता – श्री कर्माबाई शिक्षण संस्थान, ओसियां, जोधपुर

2-इतिहास – ओसिया में बालको के लिए श्री वीर तेजा किसान छात्रावास 1979 से संचालित थी, लेकिन बालिकाओं के लिए छात्रावास नहीं थी इसलिए इसी उद्देश्य से सन् 1997 में समाज के मौजिज व्यक्तियों ने मीटिंग करके एक नवीन संस्था बनाकर इस कार्य को आगे बढ़ाने का निश्चय किया। इस उद्देश्य हेतु एक नवीन संस्था श्री कर्माबाई शिक्षण संस्थान ओसिया का रजिस्ट्रेशन करवाया। संस्था के रजिस्ट्रेशन के बाद समाज से एकत्र चन्दे से लगभग 13 बीघा जमीन बाजार दर से खरीदी जाकर रजिस्ट्री करवाकर कब्जे में लिया गया। संस्था के पास मौजूद चन्दा राशि से जमीन की चार दीवारी करवाई तथा श्री बद्री राम जाखड़ सांसद (2009–2014) द्वारा सांसद निधि से 10 लाख एवं श्री महीपाल मदेरणा मंत्री (2008–2013) द्वारा विधायक कोष से 08 लाख रुपये दिए गए। जिससे इस में 2009–10 में 08 कमरों का निर्माण करवाया गया है। एक चौकीदार क्वार्टर भी बना हुआ है।

इसी दौरान श्री मघाराम चौधरी एसडीएम की प्रेरणा से कार्यकारिणी द्वारा इस संस्थान हेतु राजकीय भूमि आवंटन हेतु आवेदन किया गया। वर्ष 2013 में सरकार द्वारा पी. जी. कॉलेज के सामने 13 बीघा जमीन संस्था को सशुल्क डीएलसी दर पर आवंटित हुई, लेकिन सरकार बदलने से उक्त भूमि की पत्रावली समीक्षा में रख दी गई। इस पर कोर्ट में भी वाद दायर कर दिया। समाज के सक्रिय व्यक्तियों एवं कार्यकारिणी की मेहनत से एक तरफ कोर्ट केस जीत लिया वहीं दूसरी तरफ सरकार से भी उक्त भूमि की पत्रावली विलयर होकर भूमि संस्था को मिल गई। अब मौके की भूमि पर भी चार दीवारी बनाकर आगामी कार्य किया जाएगा।